

# சமரச முயற்சியில் 'சார்க்' அறிஞர்குழு

செய்தி விபரம் பக்கம் 3-ல்

பக்கங்கள் நான்கு

விலை ரூபா- 3-50

## முரசொலி

முரசு 04 ஒலி 181 திங்கள் 13-08-1990 (ஆடி 28) முஹூரம் 21

### இறைவா...

நேற்றுக் காலை ஒட்டுமடம் பகுதியில் நிகழ்ந்த பொம் மர் குண்டு வீச்சின்போது காயமடைந்த இளம் பராயத்தினரை (சிறுவர், சிறுமிகள்) மருத்துவ மனைக்குக் குருதி பீறிட்டுப் பாய்ந்த நிலையில் எடுத்துச் செல்வதில் ஏற்பட்ட சிரமம் பற்றிய தகவல் சிந்தை கலங்க வைப்பதாக உள்ளது. இவர்களைக் கூட்டிச் செல்ல ஆட்டோ ஒன்றை நிறுத்தியபோது அது இயங்க மறுத்துவிட்டதாம். பின்னர் பல சிரமங்கள், அலைச்சல்களையடுத்து ட்ராக்டர் ஒன்றை மருத்துவமனை செல்ல உதவியதாகத் தெரிவிக்கப்படுகிறது. தனியார் மருத்துவமனை ஒன்று தக்க சிகிச்சை வசதியில்லை என கைவிரித்து விட்டதால் பின்னர் மானிப்பாய் மருத்துவமனைக்கு அவர்கள் விரையப்பட்டனர் ஸ்ரீ

● வார இறுதியில் நிகழ்ந்த கொடூரம்

# வவுனியாவில் ராணுவத்தால்

# 23 தமிழர்கள் குரூரக் கொலை!

### நேற்றைய குண்டுவீச்சில் நால்வர் படுகாயம்

நேற்றுக்காலை 8.30 மணி யளவில் ஸ்ரீலங்கா விமானப் படையைச் சேர்ந்த குண்டு வீச்சு விமானமொன்று நடாத்திய கரும் குண்டுவீச்சுத் தாக்க

குதலால் கடலை வியாபாரம் செய்து பிழைக்கும் ஒரு ஏழைக் குடும்பத்தைச் சேர்ந்த நால்வர் யாழ்.ஒட்டுமடப்பகுதியில் -04ஆம் பக்கம் பார்க்க

செங்கலடியில் சம்பவம்

### புலிகள் தாக்குதலால் 3 சிப்பாய்கள் உயிரிழப்பு

மட்டக்களப்பு செங்கலடி இராணுவ முகாமில் இருந்து வெளியேறிய இராணுவத்தினர் மீது விடுதலைப்புலிகள் கடும் தாக்குதலை மேற்

கொண்டதாக விடுதலைப்புலிகளின் செய்திக் குறிப்பொன்று தெரிவிக்கின்றது. இத் தாக்குதலில் மூன்று -04ஆம் பக்கம் பார்க்க

வவுனியாவில் இராணுவத் தாக்குதல்கள் மிக உக்கிரமடைந்து வருவதாக அங்கிருந்து வரும் தகவல்கள் தெரிவிக்கின்றன. கடந்த வார இறுதியில் இருபத்துமூன்று தமிழர்கள் இராணுவத்தால் குரூரமாகக் கொலை செய்யப்பட்டுள்ளதாக அறிவிக்கப்படுகின்றது.

வவுனியா கோவில் குளம் இராணுவ முகாமின் காவல் அரண் பகுதிகளில் நடமாடிய 16 பொதுமக்களை இராணுவ

வத்தினர் வெட்டிக் கொலை செய்துள்ளதாக விடுதலைப்புலிகள் தெரிவிக்கின்றனர். 16 பொது மக்களையும்

முதலில் கைதுசெய்த இராணுவத்தினர் அன்றையதினம் இரவு அவர்களுடைய கண்களைக் 04-ம் பக்கம் பார்க்க

## மானி. ஆஸ்யத்தீர் குண்டுவீச்சு; விசாரணைக்கு அரசு இணக்கம்!

மானிப்பாய் போதனா வைத்தியசாலை மீது நேற்று முன்தினம் மாலை மேற் கொள்ளப்பட்ட வன் தாக்குதல் தொடர்பாக விசாரணைகள் இடம் பெற்று வரு

வதாக தெரிவிக்கப்படுகின்றது. மீண்டும் இவ் வைத்தியசாலைமீது வான்தாக்குதல்கள்

மேற் கொள்ளப்படமாட்டா தென பாதுகாப்பு அமைச்சின் செயலாளர் சிறில்லணதுங்க 04 ஆம் பக்கம் பார்க்க

## தப்பியோடிய ராணுவத்தினரின் சடலங்கள் அழகிய நிலையில்

### அருகே அவர்தம் ஆயுதங்கள்

கொக்காவில் காட்டுப் பகுதியில் இருந்து இரு இராணுவத்தினரின் சடலங்களும், ஆயுதங்களும் விடுதலைப்புலிகளால் கைப்பற்றப்பட்டுள்ள

வில் தப்பியோடிய இராணுவத்தினரே இவர்களென அவ்வட்டாரங்கள் தெரிவிக்கின்றன. கடந்த மாதம் 11-ம் திகதி விடுதலைப்புலிகளால் மேற் கொள்ளப்பட்ட தாக்குத

வில் தப்பியோடிய இராணுவத்தினரே இவர்களென அவ்வட்டாரங்கள் தெரிவிக்கின்றன. உருக்குலைந்த நிலையில் இருந்த இவர்களது சடலம் -04ஆம் பக்கம் பார்க்க

## காட்டுப்பாதையில் வழிமறித்து வியாபாரியிடம் கொள்ளை சடலமாகப் பின் மீட்பு

சைக்கிள் மூலம் காட்டுப்பாதையூடாக வியாபாரம் செய்து வந்த ஒருவரை இனம் தெரியாதோர் கொலை செய்தசம்பவம் ஒன்று அப்பலப்பெருமார் பகுதியில் இடம்பெற்றதாகத் தெரியவந்துள்ளது. கொல்லப்பட்ட நபர் காட்டுப்பாதையூடாகச் செல்லும் போது கொள்ளையர் இவரை வழிமறித்து -04ஆம் பக்கம் பார்க்க

## அ. தி. மு. க கோஷ்டி மோதல் உக்கிரம் மாணி மந்திரிகள் உட்பட பலர் காயம்

அனைத்திந்திய அண்ணா திராவிட முன்னேற்றக் கழகத்துக்குள் ஏற்பட்டுள்ள உட்பூசல் நேற்று உச்சக்கட்

டத்தை அடைந்ததாக அறிவிக்கப்படுகிறது. கழகத்தின் தலைமை அலுவலகத்தைப் போட்டிக் குழு

வினர் ஆக்கிரமிக்க முற்பட்ட போது பெரும் மோதல் வெடித்ததாகவும் இதில் முன்னாள் அமைச்சரும் போட்டிக் குழுத் தலைவருமான திரு எஸ். திருநாவுக்கரசு, மற்றும் இக்குழுவிலுள்ள முன்னாள் -04ஆம் பக்கம் பார்க்க

போராளி வீரமரணம் நேற்றுக்காலை 10.30 மணி யளவில் யாழ்கோட்டை இராணுவ முகாம் பகுதியில் இடம்பெற்ற மோதலில் விடுதலைப்புலிகள் தரப்பில் சேவியர் எஸ். யூ. வி. ஸ்ரீயோக -04ஆம் பக்கம் பார்க்க

## மானிப்பாய் போதனா வைத்தியசாலையில்

## அவசர சிகிச்சை மட்டுமே என அறிவிப்பு

மானிப்பாயில் இயங்கும் யாழ். போதனா வைத்தியசாலையில் அவசர சிகிச்சைக் குரிய நோயாளர்கள் மட்டுமே

அனுமதிக்கப்படுவார்களென அறிவிக்கப்பட்டுள்ளது. ஏனைய நோயாளிகள் தமது சமீபமாக உள்ள வைத்திய

சாலைகளை நாடும்படி கேட்கப்பட்டுள்ளது. இதேவேளை போதனா

வைத்தியசாலையின் சகல ஊழியர்களையும் இன்று தொடக்கம் மானிப்பாய்

வைத்தியசாலைக்குச் சமூகமளிக்கமாறு வைத்தியசாலைப் பணிப்பாளர் கோரியுள்ளார் (03-ஸ்ரீ

# சிறிய செய்திகள்

## அலுவலகம் இடமாற்றம்

இலங்கை மின்சாரசபையின் வடமாகாண பிரதிப்பொது முகாமையாளர் அலுவலகம் இடம் மாறியுள்ளது. யாழ். கே. கே. எஸ். வீதியில் மனோகராத்தியேட்டருக்கு அருகாமையில் இயங்கி வந்த இவ்வலுவலகம் இன்று திங்கட்கிழமைமுதல் திருநெல்வேலி கமநலப்பாடசாலையின் ஒரு பகுதியில் செயற்படும். (17கி)

## நுளம்புத் தொல்லை

குடாநாட்டின் பல பாகங்களிலும் கடந்த சில நாட்களாகப் பரவலாக நுளம்பின் தொல்லை அதிகரித்துக் காணப்படுகின்றது. வரட்சியான இந்நேரத்தில் குளங்கள், நீர்நிலைகள் என்பன வற்றியுள்ள இவ்வேளையிலும் கூட நுளம்புத் தொல்லை அதிகமாகவுள்ளது. (23கி)

## வண்டிலில் ஏறும் மீன்பிடி படகுகள்

குழந்தை காரணமாக சென்ற இரண்டு மாதங்களாய் கடற்றொழில் செய்ய இயலாது இன்னப்பட்ட நாடாந்துறை மீனவர்கள் தமது வள்ளங்களை வண்டில்களில் ஏற்றி கிழக்கு அரியாலைப் பகுதிக்கு எடுத்துச் சென்று வருகிறார்கள்.

கோட்டையில் நிலைகொண்டிருக்கும் ராணுவத்தினாலும், பண்ணை வீதியில் உள்ள சங்கிலிப்பாலம் உடைந்திருப்பதினாலும் கடல் மார்க்கமாக தோணிகளை எடுத்துச் செல்ல இயலாது இருப்பதினாலேயே இவ்விதம் வண்டில்களில் தோணிகளை ஏற்றிக் செல்வதாக தெரிவிக்கப்படுகிறது. (16-கி)

## உப தபாலகம் தீக்கிரை

புங்குடேழிப் பகுதியிலுள்ள வல்லன் உபதபால் நிலையம் உடைக்கப்பட்டுத் தீயிட்டுக் கொழுத்தப்பட்டுள்ளது. இச்சம்பவம் கடந்த சனிக்கிழமை நிகழ்ந்தது.

உப தபால் நிலையத்தில் இரவுநேரம் உட்புகுந்த விசமிகள் சிலர் அங்குள்ள தபால் தரம்பிரிக்கும் உபகரணம், முக்கியமான பைல்கள், விண்ணப்பப்படிவங்கள், நாளைந்தம் பாவிக்கும் கணக்குப் புத்தகம் மற்றும் அறிவித்தல் பலகை யாவற்றையும் தீக்கிரையாக்கியுள்ளனர். இன்னால் இந்த அலுவலகம் தற்போது மூடப்பட்டுள்ளது. (20கி)

## சலோம் நகரில் 250 குடும்பங்கள்

திருமலை, வவுனியா, முல்லைத் தீவு ஆகிய வெளிமா வட்ட அகதிகள் கிளிநொச்சி தென்னிந்திய திருச்சபை பண்ணையில் தஞ்சமடைந்துள்ளன, இவ் அகதிகளுக்கு உணவு திருச்சபையால் வழங்கப்பட்டு வருகிறது.

சுமார் 250 குடும்பங்களைச் சேர்ந்த இடம்பெயர்ந்தோர் சலோம் நகர் பண்ணையில் வைத்துப் பராமரிக்கப்பட்டு வருகின்றனர். இதில் குழந்தைகளுக்கு பால்மா, சீனி என்பனவும் வழங்கப்பட்டு வருகிறது என திருச்சபையின் வண. சகோ. ஜெ. ஜெபநேசன் தெரிவித்தார். (35 கி)

## வை. எம். சி. ஏ உதவி

பண்டத்தரிப்பு வை. எம். சி. ஏ. இயக்கம் பண்டத்தரிப்பு பகுதியில் இடம்பெயர்ந்து வந்து தங்கியிருக்கும் அகதிகளுக்குத் தலா இரண்டு கிலோ குத்துப் பச்சை அரிசியை அன்பளிப்பாக வழங்கியுள்ளது. திருமலை மாவட்டத்திலிருந்து இடம்பெயர்ந்து மானிப்பாய் மெமோரியல் கல்லூரி, நவாவி மகாவித்தியாலயம் ஆகிய இடங்களில் தஞ்சமடைந்துள்ள அகதிகளுக்கும் பண்டத்தரிப்பு வை. எம். சி. ஏ. உணவுப் பொருட்களை வழங்கியது. (13கி)

## தேவஸ்தானம் உதவி

துர்க்காதேவி ஆலய முன்றலில் இடம்பெற்ற ஷெல்தாக்குதலில் மரணமடைந்தவர்களுக்கு துர்க்காதேவி தேவஸ்தானம் தலா இரண்டாயிரம் ரூபாய் நிவாரணம் வழங்கியுள்ளது. (48-கி)

## மிருசுவில்

## ஞானதுர்க்கை சங்காபிஷேகம்

மிருசுவில்-துர்க்காபுரி ஞானதுர்க்கை ஆலய மண்டலாபிஷேக பூர்த்தி தினமான 15-ம் திகதி புதன்கிழமை சங்காபிஷேகமும், விசேட ஆராதனைகளும் இடம்பெறவுள்ளன.

அன்றையதினம் மலர்வெளியீடு, பரிசளிப்பு என்பனவும் இடம்பெறும் என அறிவிக்கப்பட்டுள்ளது. (கி)

## நூலக நேரம்

## நீடிப்பு

வலி மேற்கு பிரதேச சபை சுழிபுரம் பொதுநூலகம் இதுவரை காலமும் காலை 8.00 மணிமுதல் மாலை 5.30 மணி வரையுமே திறக்கப்பட்டு வந்தது. இப்பொழுது நூலக வாசகர்களின் நலன் கருதி, வாசகர் வட்டத்தினர் எடுத்த தீர்மானத்தை விசேட ஆணையாளர் அனுமதித்ததன் பிரகாரம் நூலகம் காலை 6.00 மணிவரை திறக்கப்பட்டு வருவதாக அறிவிக்கப்படுகிறது. (ப-1கி)

## உங்களுடையதா?

கொழும்புத்துறை - மணியந்தோட்டம் சவக்கீன் அன்ரன் யூதாசரன், ஹெந்தளை வேலாயுதபிள்ளை சீவரெட்டணம், உடுவில் பத்மநாதன் ராஜநாதன், தருமபுரம் நாகமுத்து இராசரட்டணம், காரைநகர்- கல்லந்தாழ்வு பொன்னன் செல்வன், காரைநகர்- வேரப்பிட்டி பத்தி பொன்னன் ஆகியோரது தேசிய அடையாள அட்டைகள் கண்டுபிடிக்கப்பட்டு முரசொலி அலுவலகத்தில் ஒப்படைக்கப்பட்டுள்ளன. உரியவர்கள் அலுவலக நேரத்தில் அடையாளம் காட்டிப் பெற்றுக் கொள்ளலாம். (கி)

## அரியாலையில்

## 3வீடுகள் சேதம்

நேற்று முன்தினம் பிற்பகல் அரியாலை புங்கன்குளம் சந்தியில் இடம்பெற்ற ஹெலித் தாக்குதலில் மூன்று வீடுகள் சேதம் அடைந்தன. மாட்டு வண்டில் ஒன்றில் தென்னங் குற்றிகள் ஏற்றிச் சென்றவர்களை நோக்கி ஹெலிகொப்டரிலிருந்து தாக்குதல் மேற்கொள்ளப்பட்டது. (17 கி)

# வடக்கு கிழக்குப் போரை நிறுத்த

## சர்வதேச மத்தியஸ்தம் ஏற்படுத்த முயற்சி

வடக்கு கிழக்கில் போரை நிறுத்தி யுத்த நிறுத்தம் ஒன்றை அமுல் செய்வதற்கு சர்வதேச சமூகத்தின் உதவியை நாடுவதற்கான முயற்சிகள் எடுக்கப்பட்டு வருவதாக அறியப்படுகிறது. சில தினங்களுக்கு முன்னர் கொழும்பு வந்து சென்ற அவுஸ்திரேலிய வெளிவிவகார, வர்த்தகத்துறை அமைச்சர் செனட்டர் ஈவான்ஸ் இந்த முயற்சியில் ஈடுபட்டுள்ளதாக ரொய்ட்டர் செய்திகள் தெரிவிக்கின்றன.

வடக்கு கிழக்கில் போரை நிறுத்தி சர்வதேச மத்தியஸ்தம் ஒன்றை உருவாக்குவது குறித்து உலகத் தலைவர்களுடனும், இலங்கைத் தலைவர்களுடனும் ஈவான்ஸ் பேச்சு வார்த்தைகள் நடாத்தியிருப்பதாகவும் தெரிவிக்கப்படுகிறது.

## அதிபர் தரம் (III) பதவியுயர்வு:

## ஜூன் 29-ம் திகதி நேர்முகப்பரீட்சை; அழைப்புக்கடிதம் இப்போதுவருகிறது

ஜூன் மாதம் 29-ம் திகதி கொழும்பில் இடம்பெற்ற அதிபர் தரம் (III) பதவியுயர்வுக்கான நேர்முகப் பரீட்சை அழைப்பிதழ்க்கடிதங்கள் தற்பொழுது யாழ்ப்பாணத்திலுள்ள விண்ணப்பதாரிகளுக்கு வந்து சேர்ந்துள்ளன. 1988-ம் ஆண்டு இடம்பெற்ற அதிபர் தரம் (III) க்கான போட்டிப் பரீட்சையில் சித்தியடைந்தவர்களே இப்போட்டிப் பரீட்சைக்கு அழைக்கப்பட்டிருந்தனர்.

மே மாதம் 31-ம் திகதி எழுதப்பட்ட இவ் அழைப்பு பிழை கடிதங்களில் அதிபர் தரம் (III) பதவியுயர்வுக்கான நேர்முகப் பரீட்சை ஜூன் மாதம் 29-ம் திகதி கொழும்பில் கல்விச்சேவை ஆணைக்குழுவில் நடைபெறும் என குறிக்கப்பட்டுள்ளது.

பரீட்சை முடிவடைந்து ஒன்றரை மாதங்களின் பின்னர் இப்போது இக் கடிதங்கள் இங்குள்ள விண்ணப்பதாரிகளை வந்தடைந்திருக்கின்றன. வடக்கு, கிழக்கின் மோதல் நிலை காரணமாக

## 200 திருமலை தபால்கள் வந்தன;

## இடம்பெயர்ந்தோர் விநியோகம் இடைநிறுத்தம்

யாழ். பிரதம தபாலகத்திற்கு வந்து சேர்ந்த 285 தபால் பொதிகளும் தரம் பிரிக்கப்பட்டு குடா நாட்டிலுள்ள சகல அஞ்சல் அலுவலகங்களுக்கும் விநியோகத்திற்காக அனுப்பி வைக்கப்பட்டுள்ளன.

யாழ். மாநகர சபை உள்ளிட்ட யாழ்ப்பாணம் என்ற இறுதி விலாசமிடப்பட்ட சகல தபால்களையும் விலாச காரரிடம் வழங்குவதற்கான துரித நடவடிக்கைகள் மேற்கொள்ளப்பட்டு வருகின்றன.

இதேவேளை இடம்பெயர்ந்தோர்க்கான தபால் விநியோகத்தை தற்காலிகமாக இடைநிறுத்தி வைத்துள்ளதாக யாழ். பிரதான தபாலகம் அறிவித்துள்ளது.

பாதுகாப்பான குழலிலுள்ள ஒரு இடத்தை தெரிவு செய்து அந்த இடத்தில் வைத்து இடம்பெயர்ந்தவர்களுக்கான தபால்களை விநியோகம் செய்ய ஒரு திகதி அறிவிக்கப்படும் என்றும் தெரிவிக்கப்பட்டது.

யாழ். செஞ்சிலுவைச் சங்கத்தினாடாக திருமலையில் இருந்து யாழ். வந்த சுமார் 200 தபால்களும் தரம் பிரிக்க

## பயிலுநர் உதவி

வன்செயல்களால் பாதிப்படைந்து இடம்பெயர்ந்து புலோலியில் தஞ்சம் புகுந்துள்ள சுமார் 300 பேருக்கு வடமராட்சி பயிலுநர் ஆசிரியர் சங்கம் அரிசி, உடுப்பு வைகளை வழங்கியுள்ளது. இப்பயிலுநர் ஆசிரியர் சங்கம் மேலும் அகதிகளுக்கு உதவும் நடவடிக்கைகளையும் மேற்கொண்டுள்ளது. (15 கி)

## எரிப்பு.....

## தொடர்கிறது

பருத்தித்துறைப் பகுதியின் பல முக்கிய இடங்களில் ஜனாதிபதி ஆர். பிரேமதாஸ, ரஞ்சன் விஜயரத்ன ஆகியோரின் கொடும்பாவிக்கள் இழுக்கப்பட்டு சந்திகளில் வைத்து எரிக்கப்படுகின்றன.

இக்கொடும்பாவி ஊர்வலங்களில் மக்கள் பெருந்திரளாகக் கலந்து ஒப்பாரிகள் வைத்துக் கொண்டு செல்வதைக் காணக்கூடியதாக இருக்கின்றது. (15கி)

## சுங்கத்திலும் அதே நிலைதான்

தற்போது அரச சேவையிலுள்ளோரை சுங்க சேவையில் சேர்த்துக் கொள்வதற்கான எழுத்துப் பரீட்சை யூலை 28-ம் திகதி கொழும்பில் நடைபெற்றது.

இப்போட்டிப் பரீட்சையில் பங்குபற்ற வடமாகாணத்தைச் சேர்ந்த பல அரச ஊழியர்களும் விண்ணப்பித்திருந்தார்கள்.

ஆனால் பரீட்சை முடிவடைந்து இரு வாரங்களின் பின்னர், தற்போதே பரீட்சை அனுமதிக்கடிதங்கள் வடபகுதி விண்ணப்பதாரிகளுக்கு கிடைக்கப்பெற்றிருக்கின்றன. இதனால் வடபகுதியைச்

சேர்ந்த அரச ஊழியர்கள் போட்டிப் பரீட்சையில் பங்குபற்ற முடியாமல் போய் விட்டதாகத் தெரிவிக்கப்படுகின்றது. தமக்கு மீண்டுமொரு சந்தர்ப்பத்தை சுங்கத்திணைக்களம் வழங்கவேண்டுமென இவர்கள் கோரியுள்ளனர். (கி)

## இராஜகோபுரம்

பருத்தித்துறை பசுபதிஸ்வரர் (சேல் கோவில்) இராஜகோபுர நிர்மாண வேலைகள் பூர்த்தியடைந்து விட்டன. தலைசிறந்த தமிழ்நாட்டு சிற்பாஸ்திரிகள் இந்த இராஜகோபுர நிர்மாண வேலைகளைப் பூர்த்தி செய்துள்ளனர். விரைவில் இந்த இராஜகோபுரத்திற்கான வர்ணம் பூசும் வேலைகள் ஆரம்பிக்கப்பட்டு மென அறிவிக்கப்பட்டுள்ளது. (15-கி)

## 1-ம் ஆண்டு நினைவஞ்சலி



ஈழமண்ணில்

04-04-1957

அந்நியன்கையில்

26-07-1989

## அமரர் கந்தசாமி அம்பலவாணர் (வாணர்)

(அல்வாய் சின்னத்தம்பி வித்தியாலய ஆசிரியர்)

திதி 13-08-1990

அறிவைப் பரப்புதலிலும் பொதுநலத் தொண்டிலும் புகழை நாடாது அடக்கமாக அரும்பணியாற்றிய ஆசான் அம்பலவாணன் அந்நியப் படையினரால் அழிக்கப்பட்டான். அன்னாரின் ஆத்மா சாந்தியடைய இறைவனை வேண்டுகிறோம்.

இன்று 3.00 மணிக்கு அஞ்சலிக் கூட்டம் நடைபெறும்.

உபயகதிர்காமம்,

புலோலி.

புலோலி கல்விநிலையமும்,

பழைய மாணவர்களும்,

08017

# சமாதான முயற்சியில் ஈடுபட

## சார்க்கு உயர்மட்டக்குழு வருகிறது

வடக்கு கிழக்கில் வன்முறையை முடிவுக்கு கொண்டுவரும் முயற்சியில் தெற்காசிய பிராந்திய ஒத்துழைப்புச்சங்க (சார்க்) நாடுகளைச் சேர்ந்த உயர்மட்டக்குழுவொன்றும் ஈடுபடவுள்ளது. இதன்பொருட்டு மேற்படி உயர்மட்டக்குழு செப்டம்பர் மாதம் ஏழாம்திகதி இலங்கை வரவுள்ளது. இக்குழு மூன்று திணைகள் இலங்கையில் தங்கியிருக்கும்.

இக்குழு இலங்கையில் தங்கியிருக்கும் பொழுது வடக்கு கிழக்கில் வன்முறையை முடிவுக்கு கொண்டுவருவதற்கான திட்டங்களை பற்றி ஆராயப்படும். இக்குழுவினர் இங்கு பல்வேறு அமைப்புக்களுக்கும் டேச்சு வார்த்தைகளில் ஈடுபடும்.

இந்திய இலங்கை நட்புறவுச்சங்கத்தைச் சேர்ந்தவரும், முன்னாள் நீதிபதியுமான வி. ஆர். கிருஷ்ணையர் இக்குழுவில் இந்திய பிரதிநிதியாக இடம் பெறுவார்களாம் இங்கு குறிப்பிடத்தக்கது. (கி)

# நேற்று முன்தினம் இரவு

## 100 முஸ்லிம் கொலை

மட்டக்களப்பிலுள்ள முன்று கிராமங்களில் மேலும் நூறு முஸ்லிம்கள் சுட்டுக் கொல்லப்பட்டுள்ளனர்.

நேற்று முன்தினம் இரவு இத்தாக்குதல் இடம்பெற்றதாக அறிவிக்கப்படுகின்றது.

முஸ்லிம்களின் வீடுகளுக்குச் சென்ற ஆயுதம் தாங்கிய குழு வொன்று வீடுகளுக்குள் எரி

குண்டுகளை வீசியதாகவும் தாக்குதலுக்குத் தப்பி வெளியேடியோர் மீது துப்பாக்கிப் பிரயோகம் மேற்கொள்ளப்பட்டதாகவும் ஏஜென்ஸி செய்திகள் தெரிவிக்கின்றன. இத்தாக்குதலின் போது நாற்பது முஸ்லிம்கள் காயமடைந்ததாகவும் தெரிவிக்கப்படுகின்றது. (கி)

### 1-வது இந்துகலைக் களஞ்சியம்

உலகின் முதலாவது இந்து கலைக்களஞ்சியம் விரைவில் வெளியிடப்படவுள்ளது.

பேராதனைப் பல்கலைக்கழக பேராசிரியர் பு. பூலோகசிங்கம் இந்த இந்துக் கலைக்களஞ்சியத்தை தயாரித்துள்ளார்.

இந்து, தமிழ் கலாசார அமைச்சு இந்த கலைக்களஞ்சியத்தை வெளியிடவுள்ளது. (கி)

### பாதைமாறிய படகு;

## அகதிகள் நடுக்கடலில் தத்தளிப்பு

வடமராட்சிப் பகுதியில் இருந்து இந்தியாவிற்கு அகதிகளை ஏற்றிச் சென்ற படகு ஒன்று திசைமாறிச் சென்றதன் காரணமாக நடுக்கடலில் தவிக்கவேண்டிய நிலை ஏற்பட்டது.

இச்சம்பவம்பற்றி மேலும் தெரியவருவதாவது: சென்ற வாரம் வடமராட்சிப் பகுதியில் இருந்து சுமார் 40 அகதிகளை இந்தியாவிற்கு ஏற்றிச் சென்ற படகு ஒன்று ஓட்டியின் அனுபவம் குறைந்த காரணத்தினால் திசைமாறி

நீண்டதூரம் செல்லவேண்டி ஏற்பட்டது. இதனால் எரி பொருள் முடிவுற்றதனால் இடைநடுவில் நிற்கவேண்டிய பரிதாபமான நிலை ஏற்பட்டது.

தொடர்ந்து இரண்டு நாட்கள் நடுக்கடலில் தத்தளித்த இவ் அகதிகளை அப்பகுதியால் வந்த இந்தியக் கடற்படைக் கப்பல் ஒன்று ஏற்றிச் சென்று இந்தியா விற்குக் கொண்டுவரப்போய்ச் சேர்த்ததாகத் தெரிவிக்கப்படுகின்றது. (43கி)

### ஆஸ்பத்திரியில் மீண்டும் தாக்குதல்;

## ஊழியர், நோயாளர் அச்சம்

மானிப்பாயில் போதனா வைத்தியசாலை மீண்டும் இயங்க ஆரம்பிக்கப்பட்ட முதல் நாளன்றே அங்கு மேற்கொள்ளப்பட்ட ஹெலிக் கொப்டர் தாக்குதலினால் அங்கு கடமைபுரியும் ஊழியர்கள் மத்தியிலும், நோயாளர்கள் களிதையேயும் அச்ச நிலை ஏற்பட்டுள்ளது.

இவ்வைத்தியசாலையை ஆகாயத்திலிருந்து வித்தியாசப்படுத்தி அடையாளம் காணுவதற்கு வசதியாகவைத்தியசாலைக் கூரையில் செஞ்சிலுவைக் குறிகள் பொறிக்கப்பட்டதுடன், இரவில் ஆஸ்பத்

தியைச் சுற்றி ஒன்பது இடங்களில் தீழுட்டி சமிக்ஞை ஏற்படுத்தவும் செஞ்சிலுவைச் சங்க ஏற்பாட்டில் நடவடிக்கை எடுக்கப்பட்டிருந்தது.

அப்படி இருக்கக்கூடியதாக, நேற்று முன்தினம் மாலை ஆஸ்பத்திரிக்குழுவை நோக்கி ஹெலிக் கொப்டர் ஒன்றிலிருந்து துப்பாக்கி வேட்டுக்கள் தீர்க்கப்பட்டிருக்கின்றன. இதனால் அங்கு கடமைபுரிய ஊழியர்கள் தயக்கம் காட்டுவதாகவும் தெரிவிக்கப்படுகின்றது. (68-70கி)

### முஸ்லிம், சிங்கள இளைஞர்களுக்கு

## கிழக்கில் இராணுவப் பயிற்சி

கிழக்கில் சிங்கள இளைஞர்களுக்கும் முஸ்லிம் இளைஞர்களுக்கும் அடுத்தவாரம் முதல் இராணுவப் பயிற்சி வழங்கப்படவுள்ளது.

இந்த இராணுவப் பயிற்சிக்கென முதல் கூட்டமாக ஆயிரம் சிங்கள, முஸ்லிம் இளைஞர்கள் கிழக்கிலிருந்து தெரிவு செய்யப்பட்டுள்ளனர்.

இவர்களுக்கான பயிற்சியும் கிழக்கில் வைத்தே வழங்கப்படவுள்ளது. (கி)

### வங்கிகள் இடமாற்றம்

மந்திகை அரசினர்வைத்தியசாலைக்கு அருகாமையில் இயங்கி வந்த பருத்தித்துறை இலங்கை வங்கி மீண்டும் பருத்துறை நகரில் வீரவாகு கட்டிடத்திற்கு மாற்றம் செய்யப்பட்டுள்ளது. பாதுகாப்புக்காரணங்களுக்காகவே வங்கி மாற்றம் செய்யப்பட்டதாகத் தெரிவிக்கப்பட்டுள்ளது.

தற்போது மந்திகை அரசினர் வைத்தியசாலைக்கு அருகாமையில் இயங்கி வரும் பருத்தித்துறை தேசிய சேமிப்பு வங்கியும் வெகுவிரைவில் பருத்தித்துறை வீரவாகு கட்டிடத்திற்கு மாற்றம் செய்யப்படுமென அறிவிக்கப்பட்டுள்ளது. (15கி)

### இராணுவம் பலி

பாலம்பட்டாறு என்ற இடத்தில் இடம் பெற்ற மோதலில் இராணுவ தரப்பில் ஒருவர் கொல்லப்பட்டதால் பாதுகாப்பு அமைச்சு தெரிவித்துள்ளது. (கி)

### கடற்றொழிலாளர்

## பட்டினியில்

வடமராட்சி மீனவர்கள் கடற்றொழில் இன்றி பெரும்பாதிப்படைந்துள்ளனர்.

பலர் பட்டினியால் பாதிப்படைந்து வைத்தியசாலை யிலும் சிகிச்சை பெற்று வருகின்றார்கள். (39கி)

### காங்கேசன்

## மாணவர்களுக்கு

இடம் பெயர்ந்துள்ள காங்கேசன் கொத்தணிப் பாடசாலை மாணவர்கள் க. பொ. த. (சா. த) பரீட்சைக்கு விண்ணப்பம் செய்வதற்காக முழு பிளாங்களுடன் தங்களைச் சந்திக்கும்படி பாடசாலை அதிபர்கள் கேட்டுள்ளனர்.

இம்மாதம் 18-ம் 19-ம் திகதிகளில் நடேஸ்வராக் கல்லூரி மாணவர்கள் மகாஜனக் கல்லூரியிலும், காங்கேசன் ம. வி. மயிலிட்டி கலைமகள் ம. வி. மயிலிட்டி ரோ. க. பாடசாலை மாணவர்கள் மல்லாகம் ம. வியிலும்; 20-ம், 21-ம் திகதிகளில் பலாலி சித்தி விநாயகர் வித்தியாலயம், பலாலி வடக்கு அ. த. க. பாடசாலை மாணவர்கள் மல்லாகம் ம. வி. அல்லது அச்சவேலி சரஸ்வதி வித்தியாலயத்திற்கும் சமூகமளிக் குமாறு கேட்கப்பட்டுள்ளனர். (ப 10கி)

### கல்வி நிலைய

## இயக்குநர் கூட்டம்

தமிழீழ ஆய்வு நிறுவனத்தினால், தனியார் கல்வி நிலைய இயக்குநர்கள், ஆசிரியர்களுக்கான கூட்டம் 14-ம் திகதி செவ்வாய்க் கிழமை காலை 9 மணிக்கு கொக்குவில் இந்துக் கல்லூரியில் நடாத்தப்படவுள்ளது. சகல தனியார் கல்வி நிலைய இயக்குநர்களும், ஆசிரியர்களும் தவறாது சமூகமளிக்க வேண்டுமென கேட்கப்பட்டுள்ளனர். (கி)

# தமிழனுக்கு

## தடுப்புக் காவலா?

### அகதி முகாமா?

ஐ. நா. 1951 இல் ஏற்றுக்கொண்ட கூட்டுடன்பாடு அகதிகளுக்கான குறைந்தபட்ச உரிமைகளை விபரிக்கிறது. அகதிகள் வந்திறங்கியவுடன் உணவு, இருப்பிட வசதிகள் செய்து தருவதிலிருந்து, அவர்கள் தம்மைத் தாமே பராமரிக்கும் நிலைக்கு வர உதவுவதுவரை, UNHCR, அரசாங்கங்களேரண்டும் தொண்டர் நிறுவனங்களேரண்டும் இணைந்து செயற்படுகிறது. ஜெனீவா கூட்டுடன்பாட்டை அங்கீகரிக்கும் அரசுகளுக்குப் பின்வரும் கடப்பாடுகள் உள்:-

- \* அகதிகளைப் பாதுகாப்பாடு காட்டாது நடத்துதல்,
- \* அவர்களின் மத, கலாசார சுதந்திரத்தைப் பேணுதல்,
- \* சட்டப்பாதுகாப்பு, கல்வி, வீட்டு வசதி, பொது நிவாரணம் ஆகியவற்றை உள்ளடக்கிய சமூகப்பாதுகாப்பு வழங்குதல்,

அகதி அந்தஸ்து, ஒருவனுக்கு, அந்நாட்டுக் குடிமகனுக்குச் சமமான அந்தஸ்தை—உரிமைகளை—வழங்குகிறது என்பது தெளிவாகிறது.

ஜெனீவா உடன்பாட்டின் 32 ஆம் பிரிவு அகதிகளுக்கு முக்கியமான பாதுகாப்பை வழங்குகிறது. அகதியாக, தன் நாட்டின் ஆள்புல எல்லைக்குள் வந்த ஒருவனை—நாட்டின் பாதுகாப்புத் தவிர்ந்த எக்காரணம் பற்றியும் வெளியேற்றக் கூடாது எனத் திட்டவாட்டமாகக் குறிப்பிடுகிறது.

ஓர் அரசு, தன் எல்லைக்குள் வந்த அகதியை, அவனுக்கு உயிர்ப்பாத்து ஏற்படக்கூடிய அல்லது அவனது இன, மொழி

### ★ கவிஞர் சோ. ப. ★

மத, அரசியற் சுதந்திரம் பாதிக்கப்படக்கூடிய இடத்துக்குத் திருப்பியனுப்பக்கூடாதென 33ஆம் பிரிவு தெளிவாகக் கூறுகிறது.

அகதிகள் பாதுகாப்பும் மனித உரிமைகளும் ஒன்றுடன் ஒன்று பின்னிப் பிணைந்தவை. ஐ. நா.வின் மனித உரிமைகள் பிரகடனத்தின் 14ஆம் பிரிவு வருமாறு:-

“..... கொடுங்கோன்மையிலிருந்து தப்ப முனையும் ஒவ்வொரு மனிதனும், பிறநாடுகளில் புகலிடம் கோரவும் அநுபவிக்கவும் உரிமையுடையவன்”.

புகலிடம் வழங்குவது என்பது மனிதாபிமானம். அகதிகள் பிரச்சினை சர்வதேச கவனிப்புக்குரியது என ஐ. நா. 14. 12. 1967 இல் ஏற்றுக்கொண்டது. புகலிடம் வழங்குவதால் ஏற்படும் பளுவை எல்லா நாடுகளும் பங்கிட்டுவேண்டும் எனவும் ஏற்றுக்கொள்ளப்பட்டது. புகலிடம் கோரும் எவருக்கும் அனுமதி மறுக்கக் கூடாது என்பதும் அவர் வலுக்கடாயமாக எந்த நாட்டுக்கும் திருப்பி அனுப்பப்படக் கூடாதென்பதும் ஐ. நா. ஏற்றுக்கொண்ட அடிப்படைகள்.

இவ்வளவும் சொன்ன பிறகு, ‘அகதிகள் எனப்படுவோர் யாவர்? என்ற கேள்விக்கு விடைதர வேண்டியது அவசியம். முன்குறிப்பிட்ட ஜெனீவா கூட்டுடன்பாடு (1951) அகதிக்கு வரைவிலக்கணம் தருகிறது:-

“குறிப்பிட்ட ஓர் இனத்தையோ, சமயத்தையோ, தேசிய இனத்தையோ, சேர்ந்தவர் என்பதால் அல்லது குறிப்பிட்ட ஒரு சமூகக்குழுவின் உறுப்பினர் என்பதால், அல்லது குறிப்பிட்டதோர் அரசியற் சித்தாந்தத்தை வரித்துக்கொண்டவர் என்பதால், தமது சொந்த நாட்டில் ஆக்கினைக்குட்படுத்தப்படலாம் என அஞ்சி ஒருவர் அந்நாட்டைவிட்டு வெளியேறி வாழ்ந்தால் அவர் அகதி எனப்படுவார்”

தமிழராக இருப்பதால் தமக்கு இந்நாட்டில் பாதுகாப்பில்லை என்று கருதி இந்தியாவுக்கு ஓடுப மக்கள் ஜெனீவா உடன்பாட்டின் வரைவிலக்கணத்தின் படி ‘அகதிகள்’ ஆவர். ஜனாதிபதி மன்னாரில் திறக்க உத்தேசித்துள்ள முகாமோ, அங்கே அவர், தம் படைகளின் காவலில் வைக்கும் மக்களோ அகதிகள் ஆகார். வேண்டுமானால் தடுப்புக்காவல் கைதிகள் என அழைக்கலாம்! (முற்றும்)

### போர் இல்லாது வாழ்வு இல்லை

கிதை சொன்ன கண்ணபிரான் தொடக்கம் உலகப் பொதுமறை கண்ட திருவள்ளுவர் வரை போரை நியாயப்படுத்தி அதனை நாத்த வேண்டிய நெறிமுறைகளைச் சொல்லியிருக்கிறார்கள்.

சுயநலப்பேராசை, மண்ணாசை, ஆதிக்க வெறி—இவற்றின் காரணமாக போர்கள் நாத்தப்பட்டிருக்கின்றன, தம் இனத்திற்காக, மொழிக்காக, நாட்டுக்காக—இவற்றின் விடிவிற்காக போர்கள் தவிர்க்க முடியாததாகியிருந்திருக்கின்றன.

தன் நாட்டின் ஒற்றுமையைக் கட்டியெழுப்ப இத்தாலி தேசத்துத் தலைவன் கரிபோல்டி தன் மக்களைப் பார்த்துச் சொன்னான், “நான் உங்களுக்குத் தரக்கூடியவை பசி, தாகம், நீண்ட பயணம், மரணம் ஆகியனவே. உண்மையான தாய்நாட்டுப் பற்றுடையோர் என் பின்னே வாருங்கள்.”

இவ்வாறு பல்வேறு கோணங்களிலிருந்து தன் போர்க்காலச் சிந்தனைகளை ‘மணிகண்டன்’ நாளைய முரசொலியில் உங்களுடன் பகிர்ந்து கொள்கிறார்!

**சித்தாண்டியில் புலித்தாக்கு;**

**ராணுவம் ஸ்தலப் பலி**

மட்டக்களப்பில் உள்ள சித்தாண்டியில் பகுதியில் கால்நடையாக வந்த இராணுவத்தினர் மீது விடுதலைப் புலிகள் தாக்குதல் நடாத்தியதாக விடுதலைப் புலிகளின் செய்திக் குறிப்பொன்று தெரிவிக்கின்றது. இத்தாக்குதலில் 3 இராணுவத்தினர் ஸ்தலத்திலே பலியாகி ஒருவர் படுகாயமடைந்ததாக அச்செய்திக் குறிப்பு மேலும் தெரிவிக்கின்றது. 3-ஸ்ரீ

**பெருமைக்குரிய மாணவன் குண்டு வீச்சில் பலி**

நேற்று முன்தினம் மாலை யாழ். நகரில் பொம்மர் நடாத்திய தாக்குதலில் யாழ். மத்திய கல்லூரியின் மாணவர்தலைவர் கிருஷ்ணபிள்ளை சதீஸ்வரன் (21) கொல்லப்பட்டார். ஸ்ரீதர் படமாளிகை அருகே குண்டு வீச்சு விமானம் நடாத்திய தாக்குதலின் போது இவர் படுகாயமடைந்து நேற்று காலமானார் 1989 ஆம் ஆண்டில் நடைபெற்ற உயர்தரப்பரீட்சையில் நான்கு விசேட்சித்தி பெற்ற இவர் பற்றிய விபரங்களை 'முரசொலி' ஆற்றலாளர் அரங்கு எனும் பகுதியில் வெளியிட்டுப் பெருமைப்படுத்தியிருந்ததும் இங்கு குறிப்பிடத்தக்கது. (ஸ்ரீ)

**ஸ்ரீலங்கா முஸ்லிம் கொலைகள் இந்திய பேரவை கண்டனம்**

ஸ்ரீலங்காவில் உள்ள முஸ்லிம் சமூகத்தைப் பாதுகாக்க வேண்டுமென இந்திய முஸ்லிம் பேரவை கோரிக்கை விடுத்துள்ளது. புதுடில்லியில் இது தொடர்பாக வெளியிடப்பட்ட அறிக்கைகளில், முஸ்லிம்கள் கொலை செய்யப்படுவது பற்றிக் கண்டனம் தெரிவிக்கப்பட்டுள்ளது. (ஸ்ரீ)

**உதவச்சென்று உபத்திரவம்**

நேற்று முன்தினம் நல்லூர்ப் பகுதியில் ஹெலிகொப்டர் துப்பாக்கிப் பிரயோகத்தின் போது வயோதிப் பெண் ஒருவர் நடு வீதியில் காயமடைந்தார். இவ்வளையில் அவ்வழியே வந்த இளைஞன் சைக்கிளை புலிகள்... சிப்பாய்கள் ஸ்தலத்திலே பலியாகியதாகவும் மூன்று சிப்பாய்கள் படுகாயமடைந்ததாகவும். அச்செய்திக் குறிப்பு மேலும் தெரிவிக்கின்றது. (03-ஸ்ரீ)

**வவுனியாவில்... கட்டி மாமடு ஒன்பதாம் கட்டை என்ற பகுதிக்கு கொண்டு சென்றே வெட்டிக் கொலை செய்துள்ளதாக அவர்கள் மேலும் தெரிவித்தனர்.**

இச்சம்பவத்தில் ஒருவர் தப்பியோடி வந்துள்ளார். வெட்டிக் கொலை செய்யப்பட்ட சில பொது மக்களின் விபரங்கள் வருமாறு. தர்மலிங்கம் (36 வயது கணேசபுரம்) ஆனந்தராஜா (30 வயது சமளங்குளம்) இராசலிங்கம் (40 வயது கோயில்குளம்) குமாறி (25 வயது தச்ச்குளம்) கிளி (28 வயது தச்ச்குளம்) பிரபாகரன் (29 வயது தச்ச்குளம்) குமார் (28 வயது சாளம்பைக்குளம்). இதற்கு முன்னதாக செட்டிகுளம் பகுதியில் இவ்விதம் தமிழர் எழுவர் இராணுவத்தால் வெட்டிக் கொலை செய்யப்பட்டதும் இங்கு குறிப்பிடத்தக்கது. 03-ஸ்ரீ

**காலமானார் கிருஷ்ணபிள்ளை சதீஸ்காந்தன்**

கிருஷ்ணபிள்ளை சதீஸ்காந்தன் அகால மரணமடைந்தார். (யாழ். மத்திய கல்லூரி கிரேஷ்ட மாணவத்தலைவன்) 11.09.1990 அன்று அகால மரணமடைந்தார். இவர் காலஞ்சென்ற கிருஷ்ணபிள்ளை, காந்தராணி தம்பதிகளின் கனிஷ்டபுதல்வனும், கிருஷ்ணகாந்தனின் அன்புச் சகோதரரும் ஆவார். அன்னாரின் பூ தவுடல் சங்கானை விளாவெளி மயானத்தில் தகனம் செய்யப்பட்டது. இவ்வறிவித்தலை உற்றார், உறவினர், நண்பர்கள், அனைவருக்கும் அறியத் தருகின்றோம். தகவல் நண்பர்கள் 01080

**நேற்றிரவு பி. பி. லி. செய்தியும் ஆதாரமாகிறது**

**தமிழர் - முஸ்லிம் பிளவு உருவாக்கத் தீவிரத் திட்டம்?**

தற்போதைய சூழ்நிலையில் தமிழர், முஸ்லிம் மக்களிடையே கருத்துவேறுபாட்டை உருவாக்கி அவர்கள் மத்தியில் மோதலை உருவாக்குவதற்கான மிக ஆழமான உள்நோக்கம் கொண்ட பயங்கரத் திட்டம் ஒன்று துரிதகதியில் செயற்படுத்தப்பட்டு வருகிறது என்பதன் நிலைப்பாட்டை உறுதிப்படுத்தும் வகையில் செய்திகள் வெளியாகி வருகின்றன. ஸ்ரீலங்காவின் கிழக்குமாகாணத்தில் முஸ்லிம்கள் பெருமளவில் கொலை செய்யப்பட்டு வருகிறார்கள் என்ற அரசின் அறிவிப்புக்கு உலகின் பல வெகுஜன தொடர்பு சாதனங்களும் இப்போது முக்கியத்துவம் கொடுத்து வருகின்றதனை அவதானிக்க முடிகிறது. இக்கொலைகளுக்கு தமிழ் விடுதலைப் புலிகளை ஸ்ரீலங்கா அரசு குற்றம் சுமர்த்தி வருகின்றது. இக்குற்றச் சாட்டானது அரசின் சூழ்ச்சி, தமிழ்-முஸ்லிம்களை நிலைமை சீராக இருப்பின் யாழ்நகர்ப்பகுதி தபால் விநியோகம் இன்று நிகழும் யாழ்ப்பாணம் பிரதம தபாலக எல்லைக்குட்பட்ட நிர்வாகப்பகுதியில் நிலைமை சீராக விருந்தால் இன்று வெளியூர்த் தபால் விநியோக சேவை நடைபெறுமென்று யாழ்ப்பாணத்திணைக்கள உயர் அதிகாரியொருவர் தெரிவித்தார். யாழ்நகர்ப்பகுதியில் விமானத்தாக்குதல்கள் காரணமாக அப்பகுதி மக்கள் பாதுகாப்பு நாளை யாழ்ப்பாணம் பிரதம தபாலகத்தில் தேங்கியிருக்கும் குடாநாட்டுத் தபாலகங்களின் வெளியூர்த் தபால் பொதிகள் நாளை செவ்வாய்க் கிழமை கப்பல்மூலம் கொழும்புக்கு அனுப்பி வைக்கப்படவுள்ளன என்று தபால் திணைக்கள அதிகாரியொருவர் தெரிவித்தார். (33-ஸ்ரீ)

**ஏறாவூரில் ஊரடங்கு கிழக்கில் தொடரும் கொலைகள்**

ஏறாவூர் பகுதியில் நேற்று மாலை ஏழு மணி முதல் இன்று காலை ஐந்து மணி வரை ஊரடங்கு சட்டம் அமுல் செய்யப்பட்டுள்ளது. முஸ்லிம் கிராமங்களில் பாதுகாப்பு படைகளுடன் மேலதிகமாக முஸ்லிம் ஊர்காவற் படையினரையும் நியமிக்குமாறு ஜனாதிபதி பணித்துள்ளதாகவும் பாதுகாப்பு அமைச்சு தெரிவித்துள்ளது. இதேசமயம் நேற்றுக்கொலை கிழக்கு மாகாணத்தில் மீண்டும் நடைபெற்ற இனந்தெரியாதவர்களின் துப்பாக்கிச் சூட்டில் நூற்றுக்கு மேற்பட்ட முஸ்லிம்கள் கொல்லப்பட்டதாக இந்திய வானொலி தெரிவித்தது. இதேவேளை நேற்று முன்தினமிரவு ஏறாவூரில் சுமார் நூறு முஸ்லிம்கள் கொல்லப்பட்டதைத் தொடர்ந்து 37 தமிழரும் அப்பகுதியில் கொல்லப்பட்டதாக தெரிவிக்கப்படுகிறது. ஸ்ரீ

**இந்திய அரசு தலையிட ஈ.பி.ஆர்.எல்.எப். கோரிக்கை**

“இலங்கையில் தமிழர்கள், முஸ்லிம்கள் படுகொலை செய்யப்படுவதினைத் தடுப்பதற்கு இந்திய அரசு முயற்சிக்க வேண்டும்” என்று ஈ.பி.ஆர்.எல்.எப் பிரதமர் திரு. வி.பி.சிங்கைத் தந்தி மூலம் கேட்டுக் கொண்டுள்ளதாக ஈராக்கின் விமானதற்கொலை படை வளைகுடாப்பகுதியில் அமெரிக்க துருப்புகள் தாக்குதல் ஏதும் நடாத்த முயற்சித்தால் அவற்றை முறியடிக்க தற்கொலை விமானப்படைகளை ஈராக்கியார் செய்து வைத்துள்ளதாக தெரிவிக்கப்படுகிறது. 1945 களில் அமெரிக்க துருப்புகளுக்கு எதிராக ஜப்பானியரும் இத்தகைய விமான தற்கொலைப்படை தாக்குதல்களை பசுபிக்கடல் பகுதியில் மேற்கொண்டமை இங்கு குறிப்பிடத்தக்கது. ஸ்ரீ

**புலிகள்... ரத்தினம் மன்னார்) என்ற போராளி வீரமரணமடைந்ததாக விடுதலைப் புலிகள் தெரிவிக்கின்றனர். 3-ஸ்ரீ**

**மாணி. ஆஸ்பத்திரி... வும் வடபகுதிக்கான இராணுவ இணைப்பதிகாரி டென்சில் கொப்பேகடுவவும் சர்வதேச செஞ்சிலுவைச் சங்கத்திடம் உறுதியளித்துள்ளதாக மேலும் தெரிவிக்கப்படுகின்றது. நடைபெற்ற சம்பவத்துக்கான விசாரணைகளை உடன் நடத்துமாறு அறிவித்துள்ளதாகவும் செஞ்சிலுவைச் சங்க பிரதிநிதிகளிடம் கூறியுள்ளார் எனவும் தெரிவிக்கப்பட்டது. (03-68-ஸ்ரீ)**

**காட்டுப்பாதையில்... அவரிடமிருந்த பொருட்களைக் கொள்ளையிட்டபின்னர் அவரை தாக்கிக் காயங்களுடன் மரத்தில் கட்டிவிட்டுச் சென்றதாகக் கூறப்படுகின்றது. இந்நபர் பண்டியன் குளத்தைச் சேர்ந்தவராவார் இவரது உறவினர்கள் பல நாட்கள் இவரைத் தேடியலைந்து பின்னர் இவரது சடலத்தைக் கண்டுபிடித்தனர். மரத்தில் கட்டப்பட்ட நிலையில் சடலம் உருக்குலைந்து காணப்பட்டதாகவும் தெரிவிக்கப்பட்டது. (03-ஸ்ரீ)**

**நாளை அ. தி. மு. க... அமைச்சர்கள் திருவாளர்கள் எஸ். டி. சோமசுந்தரம், கே. கே. எஸ். எஸ். ஆர். ராஜேந்திரன் உட்பட சில சட்டமன்ற உறுப்பினர்கள், மாஜி எம்.பி ஒருவர் ஆகியோர் காயமடைந்து மருத்துவமனைக்குக் காயங்களுடன் விரைப்பட்டு தாகவும் நேற்றுமாலை சென்னைவட்டாரங்கள் தகவல் தந்தன. இம் மோதலில் காயமடைந்தோர் எண்ணிக்கை நாற்பது என்றும் அறிவிக்கப்பட்டது. தலைவர்கள் உட்பட கைதானோர் பின்னர் விடுதலை செய்யப்பட்டு விட்டதாகவும் தெரிவிக்கப்பட்டது. தலைவர்கள், கழகப் பிரமுகர்கள் உள்ள பகுதிகளில் பொலிஸ் ரோந்து வலுப்படுத்தப்பட்டுள்ளதாகவும் தெரிவிக்கப்பட்டது. இம் மோதலையடுத்துக் கழகத்தின் தலைமையலுவலகம் அரசு உத்தரவின் பேரில் மூடப்பட்டது. இதன்பின் செல்வி ஜெயலலிதா செய்தியாளரிடம் பேசுகையில் தலைமையகம் உச்சநீதிமன்ற அனுமதியின் பேரிலேயே தம்மால் பொறுப்பேற்கப்பட்டதாகவும் இப்போது அது மூடப்பட்ட செயல் நீதிமன்றத்தை அவமதிப்பது போலாகும் என்றும் தெரிவித்தார். ஸ்ரீ**

**உதவியது மாட்டு வண்டியே**

தலைபில் காயமேற்பட்ட நிலையில் சங்கானை வைத்தியசாலையில் அனுமதிக்கப்பட்டிருந்த தீநீரிழிவு ரோயாளி ஒருவர் மாணிப்பாய் போதனா வைத்தியசாலைக்கு அனுப்பப்பட்ட வேண்டிய நிலையேற்பட்ட போது பெரும் போக்குவரத்துச் சிரமம் உருவானது. மாட்டு வண்டியே இதற்கு உதவியதாகத் தெரிவிக்கப்பட்டது.

**மாணி. ஆஸ்பத்திரி... வும் வடபகுதிக்கான இராணுவ இணைப்பதிகாரி டென்சில் கொப்பேகடுவவும் சர்வதேச செஞ்சிலுவைச் சங்கத்திடம் உறுதியளித்துள்ளதாக மேலும் தெரிவிக்கப்படுகின்றது. நடைபெற்ற சம்பவத்துக்கான விசாரணைகளை உடன் நடத்துமாறு அறிவித்துள்ளதாகவும் செஞ்சிலுவைச் சங்க பிரதிநிதிகளிடம் கூறியுள்ளார் எனவும் தெரிவிக்கப்பட்டது. (03-68-ஸ்ரீ)**

**காட்டுப்பாதையில்... அவரிடமிருந்த பொருட்களைக் கொள்ளையிட்டபின்னர் அவரை தாக்கிக் காயங்களுடன் மரத்தில் கட்டிவிட்டுச் சென்றதாகக் கூறப்படுகின்றது. இந்நபர் பண்டியன் குளத்தைச் சேர்ந்தவராவார் இவரது உறவினர்கள் பல நாட்கள் இவரைத் தேடியலைந்து பின்னர் இவரது சடலத்தைக் கண்டுபிடித்தனர். மரத்தில் கட்டப்பட்ட நிலையில் சடலம் உருக்குலைந்து காணப்பட்டதாகவும் தெரிவிக்கப்பட்டது. (03-ஸ்ரீ)**

**மாணி. ஆஸ்பத்திரி... வும் வடபகுதிக்கான இராணுவ இணைப்பதிகாரி டென்சில் கொப்பேகடுவவும் சர்வதேச செஞ்சிலுவைச் சங்கத்திடம் உறுதியளித்துள்ளதாக மேலும் தெரிவிக்கப்படுகின்றது. நடைபெற்ற சம்பவத்துக்கான விசாரணைகளை உடன் நடத்துமாறு அறிவித்துள்ளதாகவும் செஞ்சிலுவைச் சங்க பிரதிநிதிகளிடம் கூறியுள்ளார் எனவும் தெரிவிக்கப்பட்டது. (03-68-ஸ்ரீ)**

**காட்டுப்பாதையில்... அவரிடமிருந்த பொருட்களைக் கொள்ளையிட்டபின்னர் அவரை தாக்கிக் காயங்களுடன் மரத்தில் கட்டிவிட்டுச் சென்றதாகக் கூறப்படுகின்றது. இந்நபர் பண்டியன் குளத்தைச் சேர்ந்தவராவார் இவரது உறவினர்கள் பல நாட்கள் இவரைத் தேடியலைந்து பின்னர் இவரது சடலத்தைக் கண்டுபிடித்தனர். மரத்தில் கட்டப்பட்ட நிலையில் சடலம் உருக்குலைந்து காணப்பட்டதாகவும் தெரிவிக்கப்பட்டது. (03-ஸ்ரீ)**

**மாணி. ஆஸ்பத்திரி... வும் வடபகுதிக்கான இராணுவ இணைப்பதிகாரி டென்சில் கொப்பேகடுவவும் சர்வதேச செஞ்சிலுவைச் சங்கத்திடம் உறுதியளித்துள்ளதாக மேலும் தெரிவிக்கப்படுகின்றது. நடைபெற்ற சம்பவத்துக்கான விசாரணைகளை உடன் நடத்துமாறு அறிவித்துள்ளதாகவும் செஞ்சிலுவைச் சங்க பிரதிநிதிகளிடம் கூறியுள்ளார் எனவும் தெரிவிக்கப்பட்டது. (03-68-ஸ்ரீ)**